

प्रकाशनार्थ / प्रसारणार्थ

वर्ल्ड बैंक ने बिहार की जीविका परियोजना को किया पुरस्कृत—सुशील मोदी

21.12.2018

बिहार की जीविका परियोजना को विश्व बैंक के अध्यक्ष द्वारा 'इनोवेटिव ऑफ दी इयर, 2018' (Innovative of the year, 2018) के लिए पुरस्कृत किया गया है। पूरे विश्व में विश्व बैंक के सहयोग से चल रही 185 परियोजनाओं में से जीविका सहित 9 अन्य परियोजनाओं को पुरस्कार हेतु चयन किया गया है।

वाशिंगटन स्थित विश्व बैंक के मुख्यालय में विश्व बैंक के दक्षिण एशिया के अध्यक्ष श्री हार्टविग स्कैफर (Hartwig Schafer) ने राज्य के उपमुख्यमंत्री श्री सुशील कुमार मोदी के साथ बिहार की परियोजनाओं की समीक्षा के दौरान यह जानकारी दी। श्री हार्टविग ने बताया कि जीविका का प्रयोग नाइजिरिया, कांगो, कम्बोडिया जैसे मुल्कों में भी किया जाएगा।

ज्ञातव्य है कि विश्व बैंक पूरे भारत में सर्वाधिक लगभग 8 हजार करोड़ बिहार के पंचायत सरकार भवन, मुख्यमंत्री ग्राम सम्पर्क योजना, बिहार कोशी पुनर्स्थापन, शिक्षक प्रशिक्षण, समाज कल्याण विभाग की बुनियाद संजीवनी सेवा, जीविका जैसे 6 विभागों के लिए ऋण प्रदान कर रहा है।

विश्व बैंक ने जीविका के तहत 90 लाख परिवारों को 8 लाख से ज्यादा स्वयं सहायता समूह में संगठित कर बैंकों से 6 हजार करोड़ से ज्यादा के ऋण लेकर महिलाओं के सशक्तिकरण की प्रशंसा की और कहा कि बिहार के जीविका मॉडल को दुनिया के अन्य देशों में भी विस्तारित किया जाएगा।

विश्व बैंक ने बिहार में चल रही विश्व बैंक सम्पोषित योजनाओं की प्रगति की समीक्षा की और आश्चस्त किया कि वह बिहार को विकास हेतु और अधिक ऋण देने के लिए तैयार है।

10 दिवसीय अमेरिका यात्रा से 22 दिसम्बर

को भारत वापस आयेंगे उपमुख्यमंत्री

पटना 21.12.2018

उपमुख्यमंत्री श्री सुशील कुमार मोदी व स्वास्थ्य मंत्री श्री मंगल पाण्डेय 10 दिवसीय अमेरिका यात्रा से 22 दिसम्बर, 2018 को नई दिल्ली वापस आयेंगे। उसी दिन उपमुख्यमंत्री श्री मोदी दिल्ली में आयोजित जीएसटी कौंसिल की बैठक में शामिल होंगे।